

AWỌN ILEPA ATI AWỌN OHUN TI ỌKÀN

ONIGBAGBÓ LE FÉ

Kolosse 2:20-23; 3:1-25

ẸKỌ 411 --- FUN AGBA

AKỌSORI: “Nitorina, bi ayanfẹ Ọlọrun, ẹni mimó ati olufẹ, ẹ gbé ọkàn iyónu wọ, işeun, irelẹ, inu tutù, ipamọra; ẹ mǎ farada a fun ara nyin, ẹ si mǎ dariji ara nyin bi ẹnikení bá ni ẹsun si ẹnikan: bi Kristi ti dariji nyin, gege bẹni ki ẹnyin ki o mǎ şe pelu” (Kolosse 3:12, 13).

I Kiku Pelu Kristi – Jijinde Pelu Kristi

- 1 Onigbagbó ti di oku pelu Kristi si ohun ti ayé, Kolosse 2:20-23; 3:3; Romu 6:1-6; 1 Peteru 2:24
- 2 Onigbagbó ti jinde pelu Kristi si igbe-ayé titun, Kolosse 3:1-4; 2 Kọrinti 5:17; Efesu 2:1, 5, 6

II Ogbologbo Ọkunrin -- Ọkunrin Titun

- 1 A ni lati bó ogbologbo ọkunrin ni kuro pelu iwa ibi ati irunu rẹ, Kolosse 3:5-9; Efesu 4:22, 25-31
- 2 A ni lati gbé ọkunrin titun ni ti i şe aworan Ẹlẹda wọ, Kolosse 3:10, 11; Efesu 4:24
- 3 A si ni lati fi gbogbo oore-ọfẹ ti Onigbagbó wọ ọkunrin titun naa ni așo, Kolosse 3:12-15; Efesu 4:32
- 4 A ni lati fi Ọrọ Ọlọrun bó ọkunrin titun yii, gbogbo laalaa işe-iranşe si gbọdọ jé fun ogo Kristi, Kolosse 3:16, 17; Orin Dafidi 119:11, 97; Jeremiah 15:16; 1 Kọrinti 10:31

III Igbesi-Ayé Onigbagbó

- 1 Awọn aya ni lati teriba; awọn ọkọ si ni lati ni ẹmi ibakẹdun, Kolosse 3:18, 19; Efesu 5:22-25, 28, 29; 1 Peteru 3:1-7
- 2 Awọn ọmọ gbọdọ jé ẹni ti n gbọran, awọn obi si gbọdọ maa ro ti awọn ọmọ naa mó ti wọn, Kolosse 3:20, 21; Owe 8:32; Efesu 6:1-4
- 3 Awọn iranşe ni lati işe gege bi fun Oluwa; awọn oga gbọdọ san owo oya ti o tọ, Kolosse 3:22-25; 4:1; Efesu 6:5-9; 1 Timoteu 6:1, 2; Jakọbu 5:4

ALAYE

Jijinde Pelu Kristi

Paulu Apósteli kowe si awọn ara Kolosse nipa iriri ti ẹmi ti o ni ogo julọ. O pe e ni “jijinde pelu Kristi.” Ẹ jẹ ki a şe akiyesi niwọnba şoki eredi rẹ ti o fi şe danindanin lati ni iriri ti ẹmi yii, ati ọna wo ni a le gba ni i.

Lati atetekọşe Ọlọrun dá eniyan ni aworan ara Rẹ O si fi i si ori ile-ayé. Ọkunrin naa n bá Ọlọrun rin o si n ba A sọrọ bi ọrẹ, şugbọn nitori ẹşe ibare-ibalo yii bajẹ, ikú si wá si ori gbogbo araye. Eyi koja ikú ti ara lasan, nitori Ọlọrun wi pe ni ojo ti Adamu ba jẹ ninu eso igi naa ti a kọ fun un ni oun yoo kú; a si mó pe ni ojo naa gan an ni iyipada ti dé bá Adamu. Lati igba naa wá ni oun kò tun şe aferi biba Ọlọrun dọrẹ tabi lati ba A sọrọ, dipo eyiini o fi ara rẹ pamọ nigba ti Ọlọrun wá sinu Ọgba. Ikú wá si ori Adamu – ikú ti ẹmi – lati igba naa wá, gbogbo awọn ọmọ Adamu ni a bi ninu ẹşe. Dafidi sọ pe “Ninu aisedede li a gbe bi mi; ati ninu ẹşe ni iya mi si loyun mi.”

Şugbọn Ọlọrun ninu ifẹ awamaridi Rẹ şe ilana irapada lona iyanu nipa eyi ti a le gba mú eniyan ẹleşẹ pada sinu irepọ pelu Ọlọrun. O gba pe ki Jesu kú ikú oro lori agbelebu ni Kalfari lati san gbèsè ẹşe. Jesu wá ninu isa-oku fun ojo męta, ati leyin naa, O jinde; Paulu sọ fun ni pe O jinde fun idalare wa. Nigba ti ẹleşẹ ba tọ Ọlọrun wá nipase Kristi, ti o jẹwọ awọn ẹşe rẹ ti o si kọ wọn sile, ti o si gba

Jesu gbọ pe Olurapada oun ni i se, iṣe-iyanu kan yoo ṣeṣe. Iru eni beṣe di atunbi – ibi nipa ti emi – o jinde lati maa rin ni otun iwà, ẹda titun ninu Kristi, ohun atijọ ti kọja lọ, kiyesi wọn si di titun. Paulu sọ fun awọn ara Efesu pe, “Enyin li o si ti sọ di àye, nigbati enyin ti kú nitori irekoja ati ẹṣe nyin” (Efesu 2:1).

Wo iru gbèsè nlánlà ti Jesu Oluwa san ki awa ba le ni iriri ti o ni ogo bayii nipa ti emi lati le ji “dide pẹlu Kristi!”

Awọn Ilepa ati Ohun Mimó ti a le Fẹ

Nigba ti eniyan ba ri igbala, a dari gbogbo ẹṣe rẹ ji. Gbogbo aṣiṣe tabi iwa arankan gbogbo ni a fi ji i patapata tobẹṣe ti eni naa yoo fara hàn niwaju Olorun bi eni ti ko ti i dá ẹṣe ri. Ki i se iṣe ododo ti ara rẹ ni o mu ki eyi ri beṣe; eyi ri beṣe nipa igbagbọ ninu iṣe ti Kristi se ni Kalfari. Ṣugbọn awọn ohun ṣiṣe ati ojuṣe wà ti a gba eniyan naa ni imọran lati se ki o ba le wà ninu igbala naa ati ki Orun le jẹ ibugbe rẹ nikeyin. Awọn ọrọ ihuwa meji ti Paulu lo ni “ṣafẹri” ati “ronu”; awọn ọrọ mejeeji n sọ nipa awọn nnkan ti wà loke, ki i se awọn ohun ti wà ninu ayé.

Opọlọpọ lè rò pe ilepa ati ohun ti ọkàn n ṣafẹri jẹ ohun buburu; ṣugbọn awọn nnkan wonyii jẹ ofin adamọ ninu ọkàn omọ eniyan bi ẹda, ṣugbọn nigba ti a bá dari wọn si ohun ti kò tó nigba naa ni wọn di ohun buburu. Ohun ogbin bi iṣu yoo lọ ara rẹ mọ igi giga yoo si maa ba a lọ si oke, ṣugbọn bi kò ba si ohun ti o le lọ ara rẹ mọ, yoo tòn kalẹ. Beṣe geṣe ni ilepa ati ohun ti ọkàn n fẹ yoo maa pounṣe fun Orun bi a bá dari wọn sipa ohun ti i se ti Orun ṣugbọn bi a ba jowọ wọn lai lọ mọ ohunkohun wọn yoo ba ayé lọ; wọn si le ti ipa beṣe lọ sinu idibajẹ ti o buru julọ.

Ilepa tabi ifẹ ọkàn eni ti o ba rò mọ ohun ayé igba isisiyii bi ọrọ, ọla, faaji tabi agbara yoo kuna patapata si ohun ti Paulu n gba awọn ara Kolosse ni imọran lati wá. O n fẹ mu ki oju wọn wò kọja awọn ohun igba isisiyii ti n rekoja lọ. “Ni wọn bi a kò ti wò ohun ti a nri, bikoṣe ohun ti a kò ri: nitori ohun ti a nri ni ti igba isisiyi; ṣugbọn ohun ti a kò ri ni ti aiyeraiyẹ” (2 Kọrinti 4:18). Ohun ti Paulu n dù ni pe ki ifẹ Onigbagbọ si Olorun, fun otitọ Rẹ, ati fun ododo Rẹ ki o sopọ mọ ilepa mimó fun iṣe Oluwa lati jere awọn ọkàn ti n ṣegbe, lati yọ wọn jade kuro ninu okunkun ẹṣe ki o si mu wọn wá sinu imọṣe ologo ati ominira Ihinrere Jesu Kristi. Pẹlu itara mimó fun Olorun, Paulu n fẹ ki awọn ara Kolosse ni “ireṣe, inu tutù, ipamọra,” nitori oun mọ pe o seṣe fun eniyan lati jade fun Oluwa tán patapata sibẹ ki a tun jẹ eni ireṣe. Eniyan le jẹ onireṣe tootọ tobẹṣe ti ki yoo fi ara rẹ si ipo giga, ki yoo gbeja ara rẹ, tabi ki o maa gbeṣan fun ara rẹ, sibẹ ki o si tun ni igboya mimó fun Oluwa ati fun ohun ti i se ti Oluwa.

Paulu fi ohun ti o fa ilepa mimó ati ifẹ ọkàn yii hàn nigba ti o wi pe: “Nigbati Kristi, eniti iṣe iye wa yio farahàn, nigbana li enyin pẹlu o farahàn pẹlu rẹ ninu ogo.” Lati inu ẹṣe Iwe Mimó miiran, o di mimó fun wa pe ibujoko wa ninu ogo duro lori iwa wa geṣe bi Onigbagbọ ati ninu jije olootoṣe ninu awọn iṣe wónni ti a se nihin. Apeṣe ti o tobi julọ nipa eyi ni ti Oluwa wa Jesu tikara Rẹ. Lẹyin ti O jinde awọn àpá ti O gbà nigba ti a fi I rubọ wà lara Rẹ; bi o ti ga to ninu ogo fi ara hàn ninu iwa ireṣe ti Oun tikara Rẹ gbe wò nigba ti O wà lori ilẹ ayé nihin (Ka Filippi 2:8-11). Bi awa naa ba ti jọ O tó nihin ni yoo se odiwọn ogo Rẹ ti a o se alabapin lohun. Bawo ni eyi ti jẹ oran ironu jinlẹ to ti o si ye ki o ni agbara to lori gbogbo ọkàn lati maa ṣafẹri awọn ohun ti o wà loke ki a si fi ifẹ ọkàn wa si ori awọn nnkan ti ó wà ni oke.

Isodimimọ

Onigbagbọ, lẹyin ti a ti ji i dide pẹlu Kristi o si n tẹ siwaju pẹlu ilepa mimó ati ifẹ ọkàn fun Oluwa ati fun awọn ohun ti wà loke, ni aipe yoo ri i pe o tun ku iṣe kan ti o jinlẹ ti a ni lati se ninu ọkàn oun. Bi o tilẹ se pe gbogbo ẹṣe ti o ti dá ati awọn irekoja rẹ ni a ti dari wọn ji i, sibẹ o si ku ẹda ẹṣe ti o ti jogun lati ọdọ Adamu. Eyi ni Paulu pe ni “ogbologbo ọkunrin ni.” O sọ pe a ni lati mu un kuro “pẹlu iṣe rẹ.”

Nigba ti a ba gbà wá là, ẹda ti ara tabi ogbologbo ọkunrin ni yoo wà ni aparọ. A kan an mọ agbelebu, o di alailagbara, ṣugbọn kò i ti kú tán. Ṣugbọn nigba ti ogbologbo ọkunrin naa ba ku tan patapata, ọkàn a di mimó, ifẹ pipe yoo si maa jọba ninu rẹ. A gbe ọkunrin titun wò, “eyiti a sọdi titun si imọ geṣe bi aworan eniti o da a” (Kolosse 3:10); “eyiti a da nipa ti Olorun li ododo ati li otitọ

iwa-mimó otító” (Efesu 4:24). Nigba naa a mu aworan Ọlọrun ti a dá ni aileṣe pada, Paulu pe wọn ni “ayanfe Ọlọrun, eni mimó ati olufe.”

Johannu Ayanfe ninu isipaya ri Iyawo Kristi, a wọ o “ni aṣo ogbọ wiwe ti o funfun gbō: nitoripe aṣo ogbọ wiwe ni ni iṣe ododo awon enia mimó” (Ifihan 19:8). Nihin, Paulu pe ohun iṣe-ṣe yi ni, “ọkan iyonú, iṣeun, ireṣe, inu tutù, ipamọra; e mā farada a fun ara nyin, e si mā dariji ara nyin.” Leyin naa, lati wa ṣe asopo gbogbo nnkan wonyii, Paulu sọ pe e gbé ife wọ ti i ṣe àmure iwa pipé. A! Ọṣọ iyebiye wo ni eyi!

Sisọ Ọkunrin Titun Naa Di Alagbara

Paulu kò fi awon ara Kolosse silẹ beṣe laise itoni bi wọn yoo ti ṣe mu ọkunrin titun naa nipa ti emi duro ati sisọ Ọ di alagbara ninu igbagbó. O wi pe “E je ki ọrọ Kristi mā gbé inu nyin li ọpọlọpọ ninu ogbón gbogbo; ki e mā kó, ki e si mā gbà ara nyin niyanju ninu psalmu, ati orin iyin, ati orin emi, e mā fi ore-ọfe korin li ọkàn nyin si Oluwa.” Ila ni ila, ẹkọ ni ẹkọ, diẹ nihin, diẹ lọhun ni. Wọn kò gbọdọ je ki o rẹ wọn lati maa gba ikilọ nipa ijagun wọn nipa ti emi, kaka beṣe n ṣe ni ki wọn maa gba ara wọn ni iyanju nipa pipejọpọ, nipa kikọ orin, ati wiwaasu ati kikoni ni Ọrọ Mimó Ọlọrun.

Ni ti awon Onigbagbó, wọn ni lati fi Kristi si aarin ki gbogbo iṣesi ati ipinnu ọkan wọn si wà ni ayika Rẹ, ani titi kan ọrọ ati olukuluku iṣe ti wọn n ṣe ninu ara. Dajudaju eyi yoo ni agbara lori ile wọn ati lori ihuwasi wọn laarin awon ọkọ, ati awon aya, ati awon omọ. Ninu iṣe ti wọn n ṣe fun ounje oojo wọn, wọn gbọdọ maa ṣe e geṣe bi fun Oluwa. Ju gbogbo rẹ lọ, pataki ohun ti igbesi-ayé wọn duro le lori ni lati wà fun Oluwa ati lati ri i pe a mu awon ọkàn miiran wá si imọ oore-ọfe igbala Kristi. Nipa jije olooto ni enu iṣe ati laalaa wọn ati gbigbe igbesi-ayé fun Kristi, boya awon ọga iṣe wọn le dí eni ti a o gbala. Paulu Aposteli, ani ni ipo onde, tun ri awon onde ti a gbala ati onitubu ti o yipada – dajudaju ki i ṣe nipa kikorira tabi ṣiṣe keeta wọn, ṣugbón nitori pe o ni ife fun olukuluku ọkàn ti o pinnu lati lọ si iye ainipekun.

AWON IBEERE

- 1 Iriri wo ni Paulu n sọ nipa rẹ nigba ti o wi pe, “Nje bi a ba ti ji nyin dide pelu Kristi”?
- 2 Darukọ nnkan meji pataki ti Paulu gba awon ara Kolosse niyanju lati maa ṣe.
- 3 Ṣe alaye ọna ti o fi ṣeṣe lati ni itara gbigbona fun Oluwa ki a si tun ni ireṣe ati iwa tutu.
- 4 Iriri wo ni Paulu n sọ nipa rẹ nigba ti o wi pe, “Bó ogbologbo ọkunrin nì silẹ pelu iṣe rẹ”?
- 5 Aworan ta ni “ọkunrin titun ni” ni lati gbé wọ?
- 6 Ki ni a sọ pe ki awon ara Kolosse ṣe lati maa toju ọkunrin titun naa ati lati mu un duro?
- 7 Ṣe alaye ọna ti awon iriri Onigbagbó wonyii yoo fi ni agbara lori olukuluku olugbe inu ile, ati iṣepọ ti yoo mu jade laarin oṣiṣe ati ọga-iṣe.